



USAID | NEPAL
FROM THE AMERICAN PEOPLE

**Embassy of the United States
Public Affairs Office
Kathmandu, Nepal**



२०६७ चैत्र १५

आर्थिक विकास प्रबद्धन र खाद्य सुरक्षा सुधारका लागि नयाँ युएसएड कार्यक्रम

अमेरिकी विकास नियोग (युएसएड) ले चैत्र १५ गते मुख्य सरकारी पदाधिकारी, अर्थशास्त्री, व्यावसायी, र सञ्चार माध्यमहरूको उपस्थितिमा नेपालमा व्यावसायिक वातावरणको सुधार विषयक विज्ञमण्डल छलफलका साथ नेपाल आर्थिक, कृषि तथा कारोबार कार्यक्रम (NEAT) को प्रारम्भ गर्यो । अढाई वर्ष लामो NEAT कार्यक्रमले तीव्र, दीगो र निजी क्षेत्रको अगुवाइमा समावेशी आर्थिक विकासका लागि देशका आधारशीलाहरूलाई सुधार गर्ने कार्यमा निजी क्षेत्रलाई सहभागी गराउन सहयोग प्रदान गर्नेछ ।

उदघाटन कार्यक्रममा बोल्डे अमेरिकी राजदूत स्कट् एच्. डिलिसीले भन्नुभयो, “युएसएडको नेपाल आर्थिक, कृषि तथा कारोबार कार्यक्रम एउटा महत्वपूर्ण नयाँ प्रयास हो जसको उद्देश्य व्यावसायिक वातावरण सुधार गर्ने तथा आर्थिक तथा कारोबारसम्बन्धी नीतिहरू सुदृढिकरण गर्ने, प्रतिस्पर्धात्मकता र निर्यातलाई प्रोत्साहन गर्ने, खाद्य सुरक्षा अभिवृद्धि तथा आर्थिक सेवाहरूको पहुँचमा बढिका लागि नेपाल सरकारसँग सहकार्य गर्ने रहेका छन् । हामीलाई थाहा छ, विकाससम्बन्धी सहयोग एकलैले मात्र नेपालीहरूको जनजीवनलाई सुधार गर्न सकिन्दैन । अन्तर्राष्ट्रिय दाताहरू होइन निजी क्षेत्र हो जसले नेपालको अर्थतन्त्रलाई परिवर्तन गर्नेछ र त्यसका युवाहरूका लागि अवसरहरू सृजना गर्नेछ ।”

काठमाडौं, बुटवल, नेपालगञ्ज, घोराही, र ईलामका कार्यालयहरू मार्फत NEAT ले आर्थिक विकास र खाद्य सुरक्षाका चुनौतीहरूलाई सम्बोधन गर्दै नेपालको कारोबारको प्रतिस्पर्धात्मकतालाई सुदृढ गर्न, निर्यातलाई विस्तार गर्न र कृषिलाई बढी प्रभावशाली बनाउन ३ करोड डलर लगानी गर्नेछ । नेपाल सरकारका मन्त्रालय तथा निकायहरू, व्यावसायिक संस्थाहरू, कृषक सहकारीहरू, लघुवित संस्थाहरू, गैरसरकारी संस्थाहरू र स्थानीय अनुसान्धान संस्थाहरू लगायत वृहत किसिमका साभेदारहरूसँग सहकार्य गर्दै कार्यक्रमले --

१. निजी क्षेत्रको अगुवाइमा हुने विकासका लागि उचित व्यावसायिक वातावरणको प्रबद्धन गर्नेछ ।
२. शुरुमा दाल, अदुवा, अर्थोडक्स चिया र तरकारीहरूलाई लक्षित गरी निश्चित कृषिजन्य र गैरकृषिजन्य वस्तु वा सेवाहरूमा प्रतिस्पर्धात्मकता र निर्यातलाई प्रोत्साहन गर्नेछ ।
३. मध्यपश्चिम, सुदूरपश्चिम र पश्चिम क्षेत्रका केही निश्चित जिल्लाहरूलाई केन्द्रित गरी खाद्य सुरक्षा सुदृढ गर्नेछ ।
४. अर्थतन्त्रलाई नविगारी कारोबार सहजीकरण र राजस्व बढिका लागि कारोबार र आर्थिक नीति तथा कार्यप्रणालीहरूलाई सुधार गर्नेछ ।
५. वित्तीय सेवाहरूमा महिला, गरीब तथा उपेक्षित समूहहरूको पहुँचलाई अभिवृद्धि गर्न लघुवित नीति र संस्थाहरूको सुदृढिकरण गर्नेछ ।

NEAT को खाद्य सुरक्षासम्बन्धी कार्यले मध्यपश्चिम तथा सुदूरपश्चिम क्षेत्रका निश्चित जिल्लाहरूलाई लक्षित गर्नेछ । कार्यक्रमको प्रतिस्पर्धात्मकता, खाद्य सुरक्षा र लघुवित अड्गाहरूले ३००,००० भन्दा बढी नेपालीहरूलाई प्रत्यक्ष रूपमा फाइदा पुऱ्याउने अपेक्षा गरिएको छ, र NEAT को नीतिगत अड्गाहरूले व्यापारिक वातावरणलाई सुधार्नेछ, कारोबार प्रवाहलाई सहजीकरण तथा आर्थिक नीतिलाई सुदृढिकरण गर्नेछ, जसबाट लाखौ प्रपत्रक्ष रूपमा प्रभावित हुनेछन् ।

युएसएडको NEAT कार्यक्रमको कार्यान्वयन केमोनिक्स इन्टरनेशनल इन्क्ले गर्दैछ, जसले फिन्ट्रोचाक, ल्यान्ड ओ लेक्स, मेकिङ्ग सेन्टर इन्टरनेशनल, द काइजेन कम्पनी र स्थानीय साभेदारहरू CEAPRED र METCON कन्सल्टेन्ट्स लगायतका संस्थाहरूको सझागठनको नेतृत्व गर्दैछ ।